

مسئلہ تکفیر و خروج، مرتب: محمد جبیلی راٹھور۔ اہتمام: پاک انٹی ٹیوٹ فار پیس اسٹڈیز، اسلام آباد۔ ناشر: بکس نمبر ۲۱۱۰، اسلام آباد۔ فون: ۰۵۱-۲۲۹۱۵۸۶۔ صفحات: ۲۷۷۔
قیمت: ۵۰ روپے۔ (انگریزی میں بھی دستیاب ہے)

تکفیر اور خروج کی دونوں اصطلاحیں بالعوم یک جاذب کر کی جاتی ہیں۔ عملی صورت حال کے لحاظ سے یہ ترتیب درست ہے مگر علمی اعتبار سے اول الذکر کا تعلق علم الاعتقاد اور دوسری کا تعلق علم سیاست و حکومت کے ساتھ ہے۔ یہ دونوں قصیے اپنی نزاکت کے باعث اہل علم کے ہاں ہمیشہ توجہ کے قابل رہے ہیں۔ فی الاصل کفر پر قائم کسی شخص کو کافر کہنے میں کوئی کلام نہیں۔ اصل نزاع کلمہ گو مسلمان کو کافر قرار دینے میں ہے۔ یہی عمل علمی اصطلاح میں 'تکفیر' کہلاتا ہے۔ البتہ 'خروج' کا مرحلہ تکفیر کے بعد شروع ہوتا ہے۔

سیاست شرعیہ کی رو سے ارباب حل و عقد کو کافر قرار دے کر ان کی اطاعت سے دستکش ہونا اور ان کے خلاف اعلانِ جنگ، دراصل 'خروج' کہلاتا ہے۔ مسلمانوں کی عام اجتماعیت اس کا ہدف نہیں ہوتی بلکہ صرف حکمران یا اولی الامری اس کی زد میں آتے ہیں۔ بات صحیح کے لیے یوں بھی کہا جاسکتا ہے کہ ہر خروج کے لیے تکفیر ضروری ہوتی ہے۔ اس کے برعکس تکفیر کے بعد خروج کا ہونا لازمی نہیں۔ اگرچہ اعتقد ایتیہت سے تکفیر کا تعلق نجاتِ اخوی کے ساتھ ہے، مگر حیاتِ دنیوی میں سماجی حقوق اور اجتماعی رویوں کی تنکیل سے بھی اس کا بہت گہرا تعلق ہے۔ پھر معاشرے میں پایا جانے والا کم علم غیر معتدل مزاج اور تعصبات، ایمان و کفر کے اس نزاع کو منفی رُخ دے دیتے ہیں جس کا نتیجہ ایک دوسرے پر گمراہی یا کفر کے فتوؤں اور بالآخر خون خرابی کی صورت میں نمودار ہوتا ہے۔ آج کا مسلمان معاشرہ بالعوم، اور پاکستانی سماج بالخصوص، اس مرض میں گرفتار نظر آتا ہے، اور نفرت و بیجان کا یہ عالم ہو گیا ہے کہ اس موضوع پر لب کشائی گونا گون خطرات سے دوچار کر سکتی ہے۔ ایسی صورت حال میں یہ بات خوش آئند ہے کہ پاک انٹی ٹیوٹ فار پیس اسٹڈیز نے مسئلہ تکفیر و خروج کے عنوان سے ۲۵۰ صفحات پر مشتمل ایک کتاب شائع کی ہے۔ یہ کتاب دراصل ادارے کے زیر اہتمام اس موضوع پر ہونے والے تین مذاکروں کی رواداد ہے جو ملک بھر کے جید اور مختلف ممالک سے تعلق رکھنے والے علماء اور محققین کے درمیان منعقد ہوئے۔ مرتب نے ان روادادوں

کو کتابی شکل میں اشاعت کے لیے مرتب کیا ہے۔ تاہم ایسا محسوس ہوتا ہے کہ فاضل مرتب نے تقاریر کو تحریری اور نشری اسلوب میں ڈھانے سے گریز کیا ہے۔ اسی بنا پر کتاب کے لوازے پر رُو برو گفتگو کا رنگ زیادہ نمایاں معلوم ہوتا ہے۔

ان سیکی نازکی علمی وقعت کا اندازہ ان میں شریک معروف علاماً اور معجب اہل تحقیق سے لگایا جاسکتا ہے۔ ان شخصیات میں: مولانا زاہد الرشدی (مہتمم الشریعۃ اکیدیمی)، مفتی محمد ابراہیم قادری (رکن اسلامی نظریاتی کونسل)، ڈاکٹر قبلہ ایاز (واکس چانسلر پشاور یونیورسٹی)، ڈاکٹر علی اکبر الازہری (ڈاکٹر ریسرچ منہاج القرآن، لاہور)، ڈاکٹر عباز صدیقی (دارالعلوم، کراچی)، علامہ عمار خان ناصر (نائب مدیر ماہنامہ الشریعۃ)، ڈاکٹر حافظ حسن مدینی (نائب مدیر ماہنامہ محدث)، ڈاکٹر فرید احمد پر اچہ (ڈاکٹر علاما اکیدیمی لاہور)، ڈاکٹر سید محمد نجفی (ڈاکٹر تقریب مذاہب اسلامی، اسلام آباد)، ڈاکٹر خالد مسعود (سابق چیئرمین اسلامی نظریاتی کونسل) اور ممتاز صحافی خورشید ندیم شامل ہیں۔

کتاب میں تکفیر و خروج کی فقہی تعبیر کے ساتھ اس کے فرقہ وارانہ اور ریاست کے خلاف بغاوت کے پہلوؤں کا علمی جائزہ لیا گیا ہے۔ کتاب کے آغاز میں چند اہم اور بنیادی سوالات قائم کیے گئے ہیں لیکن شرکا کی گفتگو میں ان سوالات کا مکمل احاطہ نہیں کیا گیا۔ شاید ہر شریک گفتگو ان سوالات پر اپنی پوری توجہ قائم نہیں رکھ سکا ہے۔ تاہم اس کے باوجود یہ کتاب اس موضوع پر بلا مبالغہ سیکڑوں صفحات کا نچوڑ ہے۔ کتاب میں تکفیر و خروج کے تناظر میں حالیہ متشددا نہ ردویوں پر علمی حاکمہ اور تقدیم موجود ہے مگر ان عموماتِ شریعت کی متعین تشریع و توضیح نہیں ملتی جن سے استدلال کر کے آج کئی گروہ انتہا پسندی کو اختیار کرچکے ہیں۔ اسی طرح آج کی اسلامی ریاستوں میں حکمرانوں کا وہ طرزِ عمل بھی نقد و جرح سے بالکل رہ گیا ہے جس کے باعث کئی سخت گیر حلے یہ سمجھنے لگے ہیں کہ ان حکمرانوں کی دین و انصاف سے ڈوری اور خدا بیزاری کا علاج صرف ان کے خلاف جنگ ہے۔

یہ کتاب اس موضوع پر جمود اور خاموشی کو توڑنے، نئے زاویوں سے غور و فکر کرنے اور جدید مباحث پر دعوت تحقیق دینے کی ایک کامیاب کوشش قرار دی جاسکتی ہے۔ حالاتِ حاضرہ سے دل چھپی رکھنے والے اور بالخصوص دینی مدارس کے طلبہ کو اس کا مطالعہ کرنا چاہیے۔ کائچ اور یونیورسٹی کے طالب علموں اور اساتذہ کے لیے تو اس کا مفید ہونا بہت واضح ہے۔ (عبدالحق پاشمی)